



## अनमोल वचन

“आपको कोई पढ़ा नहीं पायेगा, कोई आध्यात्मिक नहीं बना सकेगा, यह आपको स्वयं करना है आत्मा से बड़ा गुरु कोई नहीं है।”



दैनिक समाचार पत्र

# समाचार

जीत सच्ची खबर की

दिल्ली, हरियाणा, पंजाब, हिमाचल प्रदेश



वर्ष : 13

अंक : 260

मूल्य : 2 रु

पृष्ठ : 8

रविवार  
7 जून 2026

RNI NO : PUNHIN/2013/60106

www.zeetsamachar.com

## आज का तापमान



अधिकतम -40 डिग्री सेल्सियस  
न्यूनतम -26 डिग्री सेल्सियस



सूर्य अस्त(आज) -7:17  
सूर्य उदय(कल) - 5:12

## संक्षिप्त न्यूज

### पीएम मोदी ने देश की आर्थिक वृद्धि पर चर्चा के लिए सलाहकार परिषद के साथ की बैठक

नई दिल्ली (एजेंसी)। प्रधानमंत्री नरेंद्र मोदी ने आज प्रधानमंत्री-आर्थिक सलाहकार परिषद के सदस्यों के साथ बैठक की अध्यक्षता की। प्रधानमंत्री और परिषद ने वैश्विक उथल-पुथल के दौर में भारत की आर्थिक वृद्धि को और बढ़ावा देने के लिए कई विचारों और उपायों पर चर्चा की।

जीवनयापन और व्यापार को सुगम बनाने के लिए विभिन्न सुधारों पर भी विचार-विमर्श किया गया। सदस्यों ने भारत और विश्व पर पहिचम एशिया संघर्ष से पड़ने वाले प्रभाव का भी आकलन प्रस्तुत किया।

सोशल मीडिया पोस्ट में प्रधानमंत्री ने कहा कि उन्होंने भारत के आर्थिक परिवर्तन और दीर्घकालिक विकास प्राथमिकताओं से संबंधित व्यापक मुद्दों पर विचार-विमर्श किया। उन्होंने सुधारों की यात्रा को और गति देने और जीवनयापन तथा व्यापार में सुगमता सुनिश्चित करने के लिए भी अपने विचार साझा किए।

### प्रधानमंत्री मोदी ने एशिया कप जीतने पर भारतीय पुरुष अंडर-18 हॉकी टीम को दी बधाई



नई दिल्ली (एजेंसी)। प्रधानमंत्री नरेंद्र मोदी ने एशिया कप जीतने पर भारतीय

पुरुष अंडर-18 हॉकी टीम को बधाई दी है। सोशल मीडिया पोस्ट में श्री मोदी ने कहा कि टीम ने पूरे टूर्नामेंट में असाधारण कौशल और टीम वर्क का प्रदर्शन किया, जिसका नतीजा फाइनल में मिली यादगार जीत के रूप में सामने आया। उन्होंने कहा कि युवा हॉकी खिलाड़ियों की यह एक शानदार उपलब्धि है। प्रधानमंत्री ने अंडर-18 एशिया कप 2026 में कांस्य पदक जीतने पर भारतीय महिला अंडर-18 हॉकी टीम को भी बधाई दी।

## दिल्ली के उपराज्यपाल तरणजीत सिंह संधू ने पंजाब के राज्यपाल गुलाब चंद कटारिया से मुलाकात की

नई दिल्ली (एजेंसी)। दिल्ली के उपराज्यपाल तरणजीत सिंह संधू ने चंडीगढ़ में पंजाब के राज्यपाल और चंडीगढ़ के प्रशासक गुलाब चंद कटारिया से मुलाकात की। इस दौरान दोनों नेताओं ने पंजाब के सीमावर्ती क्षेत्रों में युवाओं की रोजगार क्षमता बढ़ाने के लिए कौशल विकास कार्यक्रमों के माध्यम से उठाए जाने वाले उपायों पर चर्चा की।

दोनों नेताओं ने पंजाब, चंडीगढ़, दिल्ली और अन्य विषयों पर व्यापक विचार-विमर्श किया। उन्होंने युवा सशक्तिकरण और कौशल विकास को विकसित भारत / 2047 के लक्ष्य की प्राप्ति का प्रमुख आधार बताया तथा युवाओं के लिए अवसर सृजित करने के लिए निरंतर प्रयासों की आवश्यकता पर बल दिया।

इससे पहले, श्री संधू ने मोहाली स्थित इंडियन स्कूल ऑफ



बिजनेस में आयोजित एक कार्यक्रम में व्यावसायिकों से बातचीत की। उन्होंने उन्हें भारत के विकास और देश को एक विकसित राष्ट्र बनाने की प्रक्रिया में प्रभावी योगदान देने के लिए प्रौद्योगिकी का अधिकतम उपयोग करने, नवाचार को बढ़ावा देने तथा परिस्थितियों के अनुरूप नैतृत्व

कौशल विकसित करने का आह्वान किया।

चर्चा के दौरान इस बात पर विशेष जोर दिया गया कि युवाओं को प्रासंगिक कौशलों से सुसज्जित किया जाए।

## कॉकरोच जनता पार्टी के जंतर मंतर प्रोटेस्ट पर संजय राउत का पोस्ट



नई दिल्ली (एजेंसी)। दिल्ली के जंतर मंतर पर कॉकरोच जनता पार्टी के प्रदर्शन को लेकर उद्भव ठाकरे गुट की प्रतिक्रिया सामने आई है। इसको लेकर संजय राउत ने एक्स हैडल पर पोस्ट किया। उन्होंने उद्भव ठाकरे के हवाले से लिखा कि जिन्हें हम देश का भविष्य और भाग्य-विधाता कहते हैं, वे हजारों युवा, अपने भविष्य की चिंता और तकलीफ लेकर चिलचिलाती धूप में सड़कों पर उतर आए हैं।

संजय राउत ने एक्स पर ये भी लिखा, दिल्ली के जंतर-मंतर पर 'कॉकरोच' का आंदोलन शुरू हो गया है। उन्हें 'कॉकरोच' कहकर कमतर आंकना और उन्हें न्याय से वंचित रखना सही नहीं है। नीट पेपर लीक ने लाखों युवाओं को बर्बाद कर दिया है। 'परेशान युवा अब 'कॉकरोच' बनकर अपनी आवाज उठा रहे' उन्होंने आगे लिखा, 'ये सभी परेशान युवा अब 'कॉकरोच' बनकर अपनी आवाज उठा रहे हैं। सरकार को उनकी मांगें सुननी ही होंगी। कॉकरोच को कमजोर न समझें, जंतर-मंतर

पर हो रहे इस आंदोलन की यही चेतावनी है।

दिल्ली के जंतर-मंतर पर कॉकरोच जनता पार्टी का प्रदर्शन दिल्ली के जंतर-मंतर पर कॉकरोच जनता पार्टी (बश्चर) ने विरोध प्रदर्शन किया। भारी सुरक्षा व्यवस्था के बीच शनिवार (06 जून) को इस ऑनलाइन संगठन के संस्थापक अभिजीत दीपके प्रदर्शन में शामिल हुए। प्रदर्शन में सैकड़ों लोग शामिल हुए जिनमें अधिकतर युवा हैं। इनमें से कई लोग कॉकरोच (तिलचट्टे) के मुखौटे पहने नजर आए और उनके हाथों में फूल थे। स्कूली छात्र भी अपने माता-पिता के साथ प्रदर्शन में शामिल होने पहुंचे हैं।

शिक्षा मंत्री धर्मेन्द्र प्रधान के इस्तीफे की मांग

जानकारी के मुताबिक इस प्रदर्शन में शामिल लोगों में ज्यादातर स्कूल-कॉलेज के छात्र-छात्रा और युवा पेशेवर हैं। प्रदर्शन स्थल पर बड़ी संख्या में इकट्ठा हुए छात्रों ने नारे लगाते हुए शिक्षा मंत्री धर्मेन्द्र प्रधान के इस्तीफे की मांग की। इससे पहले सुबह दिल्ली पहुंचे दीपके ने समर्थकों से अनुशासन बनाए रखने और प्रदर्शन को शांतिपूर्ण रखने का आग्रह किया था।

## पीटीआई का आरोप, पूर्व प्रधानमंत्री इमरान खान और उनकी पत्नी को नहीं मिल रही पर्याप्त चिकित्सा सुविधा



पाकिस्तान (एजेन्सी) | पाकिस्तान में पाकिस्तान-तहरीक-ए-इंसाफ (पीटीआई) पार्टी ने सरकार पर आरोप लगाया है कि पूर्व प्रधानमंत्री इमरान खान और उनकी पत्नी बुशारा बीबी को कानूनी और

संवैधानिक अधिकारों से वंचित किया जा रहा है। पार्टी ने कहा है कि दोनों को पर्याप्त चिकित्सा सुविधा भी नहीं मिल रही है।

इमरान खान और बुशारा बीबी भ्रष्टाचार के कई मामलों में जेल में बंद हैं। पार्टी नेता और खैबर पख्तूनख्वा के मंत्री शफी जान ने दावा किया कि इमरान खान और उनकी पत्नी को रिश्तेदारों और पार्टी सदस्यों से मिलने से रोका जा रहा है। उन्होंने बताया कि पूर्व प्रधानमंत्री पिछले चार महीनों से आंखों की समस्या से जूझ रहे हैं।

शफी जान ने अधिकारियों से अपील की है कि खान दंपति को उनके निजी डॉक्टरों से मिलने की अनुमति दी जाए और व्यापक चिकित्सा जांच तथा उपचार के लिए तत्काल शिफा अंतरराष्ट्रीय अस्पताल स्थानांतरित किया जाए।

## बहरीन और कुवैत ने कहा, मिसाइल और ड्रोन हमलों को तत्काल रोके ईरान



कुवैत (एजेन्सी) | कुवैत और बहरीन ने ईरान के बैलिस्टिक मिसाइल और ड्रोन हमलों को नाकाम कर दिया गया है। बहरीन के विदेश मंत्रालय ने हमलों की

निंदा करते हुए ईरान से पड़ोसी देशों पर हमले तत्काल रोकने का कहा है।

वहीं, कुवैत के विदेश मंत्रालय ने इन हमलों को देश की संप्रभुता का घोर उल्लंघन बताया और कहा कि कुवैत को आत्मरक्षा का अधिकार है। इन हमलों के जवाब में अमरीका की सेना ने कई ईरान के तटीय निगरानी रडार ठिकानों को निशाना बनाया। ये हमले ऐसे समय किए गए हैं जब ट्रंप प्रशासन संघर्ष समाप्त करने के लिए ईरान पर समझौते का दबाव बना रहा है।

## मौसम विभाग ने केरल और माहे में अत्यधिक वर्षा को लेकर रेड अलर्ट जारी किया

केरलम (एजेन्सी) | मौसम विभाग ने केरलम और माहे में कल तक मूसलाधार वर्षा का रेड अलर्ट जारी किया है। पूर्वोत्तर भारत, कर्नाटक, तमिलनाडु, पुद्दुचेरी और काराईक्काल में भी अगले दो दिन में तेज वर्षा हो सकती है। पश्चिम बंगाल के तराई वाले क्षेत्रों, तेलंगाना, कोंकण, गोवा, मध्य महाराष्ट्र, रायलसीमा, अंडमान और निकोबार द्वीप समूह तथा लक्षद्वीप में भी आज ऐसी ही स्थिति का अनुमान है।

दिल्ली, हरियाणा, चंडीगढ़, पंजाब, उत्तराखंड, पूर्वी उत्तर प्रदेश, मध्य प्रदेश, झारखंड और जम्मू-कश्मीर में आज बिजली चमकने और तेज हवाओं का अनुमान है। बिहार, छत्तीसगढ़, ओडिशा और राजस्थान में आज आधी-तूफान की आशंका है। ओडिशा और तटीय आंध्र प्रदेश में कल तक गर्म और उमस भरा मौसम रहेगा। दक्षिण-पश्चिम मानसून अगले दो से तीन दिन के दौरान महाराष्ट्र, आंध्र प्रदेश, गोवा के शेष हिस्सों, तमिलनाडु, दक्षिण-पश्चिम बंगाल की खाड़ी और पूर्वोत्तर राज्यों के कुछ हिस्सों में आगे बढ़ सकता है।

## विदेश मंत्री डॉ. एस. जयशंकर ने स्लोवेनिया के विदेश मंत्री टोन काजर को पदभार संभालने पर शुभकामनाएं दीं

स्लोवेनिया (एजेन्सी) | विदेश मंत्री डॉ. सुब्रह्मण्यम जयशंकर ने आज स्लोवेनिया के नव नियुक्त विदेश मंत्री टोन काजर को बधाई दी और उनके साथ मिलकर काम करने की इच्छा व्यक्त की। 30 वर्षों से अधिक के अनुभव वाले पूर्व राजनयिक टोन काजर ने स्लोवेनिया में प्रधानमंत्री जेनेज जाण्गा के नेतृत्व वाली नवगठित दक्षिणपंथी गठबंधन सरकार में आधिकारिक तौर पर शपथ ली।

इससे पहले गुरुवार को प्रधानमंत्री नरेन्द्र मोदी ने भी जेनेज जाण्गा को स्लोवेनिया के प्रधानमंत्री चुने जाने पर बधाई दी और द्विपक्षीय संबंधों को और मजबूत करने के लिए उनके साथ मिलकर काम करने की तत्परता व्यक्त की।



## इबोला प्रकोप को देखते हुए मॉरिशस ने विदेशियों के प्रवेश पर रोक लगाई

मॉरीशस (एजेन्सी) | मॉरीशस ने पिछले 21 दिनों में कांगो, युगांडा या दक्षिण सूडान की यात्रा करने वाले या वहां से गुजरने वाले विदेशी नागरिकों के प्रवेश पर अस्थायी प्रतिबंध लगा दिया है। ये कदम इबोला वायरस के प्रकोप को देखते हुए उठाया गया है।

स्थानीय नागरिकों और व्यवसाय करने वाले या छात्र परमिट धारक विदेशी नागरिकों को देश में प्रवेश की अनुमति होगी। हालांकि, यदि उन्होंने



पिछले तीन हफ्तों में इन देशों में से किसी का भी दौरा किया है, तो उन्हें 21 दिनों के लिए क्वारंटाइन में रहना होगा। प्रभावित देशों से आने वाले यात्रियों के लिए प्रवेश बिंदुओं पर स्क्रीनिंग और जोखिम मूल्यांकन भी अनिवार्य होगा। मॉरीशस सरकार ने देश में जुलाई

में होने वाले 18वें अमरीका-अफ्रीका व्यापार शिखर सम्मेलन को स्थगित करने का भी आह्वान किया है।

## दो दिन के दौरे पर रांची पहुंचे भाजपा अध्यक्ष नितिन नवीन



झारखंड (एजेन्सी) | भारतीय जनता पार्टी के अध्यक्ष नितिन नवीन झारखंड के दो दिन के दौरे पर आज रांची पहुंचे। वे हवाई अड्डे से स्वर्गीय कर्पूरी ठाकुर चौक के लिए रवाना हुए और उन्हें श्रद्धांजलि अर्पित की। श्री नवीन ने बाद में भगवान बिरसा मुंडा की प्रतिमा पर भी पुष्पांजलि अर्पित की।

इस अवसर पर उन्होंने कहा कि झारखंड उनकी जन्म स्थली और दूसरा घर है। केन्द्रीय मंत्री अन्नपूर्णा देवी और पार्टी के अन्य पदाधिकारियों तथा कार्यकर्ताओं ने श्री नवीन की यात्रा को संगठन के लिए महत्वपूर्ण बताया।

## महाराष्ट्र: छत्रपति शिवाजी के राज्याभिषेक दिवस पर 20 फुट ऊंची प्रतिमा का अनावरण



महाराष्ट्र (ब्यूरो) | महाराष्ट्र के मुख्यमंत्री देवेंद्र फडणवीस ने आज छत्रपति शिवाजी महाराज के राज्याभिषेक दिवस के अवसर पर नवी मुंबई अंतरराष्ट्रीय हवाई अड्डे के प्रवेश द्वार पर छत्रपति शिवाजी महाराज की 20 फुट ऊंची प्रतिमा का अनावरण किया।

इस अवसर पर उन्होंने कहा कि यह दिन हिंदवी स्वराज की वैश्विक मान्यता का प्रतीक है और यह प्रेरणा का स्रोत बनेगा। उन्होंने कहा कि राज्य सरकार नवी मुंबई अंतरराष्ट्रीय हवाई अड्डे का नामकरण श्री डी.बी. पाटिल के नाम पर करने का प्रस्ताव केंद्र सरकार को भेजेगी।

## युवाओं को सक्षम और किसानों को समृद्ध बनाना हम सभी की सामूहिक जिम्मेदारी: मुख्यमंत्री नायब सैनी

जीत समाचार हरियाणा (ब्यूरो)। मुख्यमंत्री श्री नायब सिंह सैनी ने समालखा के सेवा साधना एवं ग्राम विकास केंद्र के वार्षिक स्थापना दिवस समारोह में युवाओं से आह्वान किया कि गांवों को आत्मनिर्भर, युवाओं को सक्षम और किसानों को समृद्ध बनाना हम सभी की सामूहिक जिम्मेदारी है।



विकसित भारत का मार्ग विकसित गांवों से होकर गुजरता है। यह केंद्र एक भवन या संस्था नहीं बल्कि, आत्मनिर्भर भारत का एक जीवंत मॉडल दिखाई देता है। यह हम सबके लिए गर्व का विषय है कि यह केंद्र आसपास के 100 गांवों के समग्र विकास पर ध्यान केंद्रित कर रहा है।

## योग और आयुष सेवाओं के विस्तार से स्वस्थ हरियाणा की दिशा में बढ़ते कदम!

जीत समाचार हरियाणा। राज्य के 6,500 गांवों में व्यायामशालाएं स्थापित करने का लक्ष्य लेकर सरकार आगे बढ़ रही है। अब तक 883 व्यायामशालाओं का निर्माण पूरा हो चुका है तथा 859 आयुष योग सहायकों की नियुक्ति की गई है। प्रदेश के 397 आयुष औषधालयों और 109 उप-स्वास्थ्य केंद्रों को आयुष्मान



आरोग्य मंदिरों में अपग्रेड किया गया है, जहां 156 योग इंस्ट्रक्टर नियुक्त किए गए हैं। आयुष सुविधाओं के विस्तार, योग को जन-जन तक पहुंचाने और वरिष्ठ नागरिकों के बेहतर स्वास्थ्य के लिए अनेक महत्वपूर्ण कदम उठाए गए हैं। श्री नायब सिंह सैनी, मुख्यमंत्री।

## पद्म पुरस्कार-2027 के लिए ऑनलाइन नामांकन आमंत्रित

जीत समाचार हरियाणा -31 जुलाई 2026 तक राष्ट्रीय पुरस्कार पोर्टल पर किए जा सकते हैं आवेदन :उपायुक्त डा. जयेंद्र सिंह छिल्लर।  
-असाधारण एवं विशिष्ट योगदान देने वाले व्यक्तियों को मिलेगा अवसर।  
-कला, साहित्य, शिक्षा, खेल, चिकित्सा, समाज सेवा सहित विभिन्न क्षेत्रों के लिए आमंत्रित नामांकन ऑनलाइन माध्यम से प्राप्त आवेदन ही होंगे मान्य  
-राष्ट्रीय पुरस्कार पोर्टल <https://awards-gov-in> पर करना होगा नामांकन

12 वें अंतरराष्ट्रीय योग दिवस की तैयारियां तेज : उपायुक्त डा. जयेंद्र सिंह छिल्लर

जीत समाचार हरियाणा।

-21 जून को नेताजी सुभाष चंद्र बोस स्टेडियम में होगा जिला स्तरीय मुख्य कार्यक्रम  
-वरिष्ठ नागरिकों के स्वास्थ्य के लिए योग विषय पर केंद्रित रहेगा आयोजन, 8 जून से शुरू होंगे जागरूकता एवं प्रशिक्षण कार्यक्रम  
-योगयुक्त, नशामुक्त हरियाणा के संदेश को जन-जन तक पहुंचाने का लक्ष्य  
-गांव-गांव निकाली जाएगी योग जागरण यात्रा, विभिन्न स्तरों पर दिए जाएंगे प्रशिक्षण, सभी विभागों को सौंपी गई जिम्मेदारियां  
-उपायुक्त डॉ. जयेंद्र सिंह छिल्लर ने सफल एवं भव्य आयोजन सुनिश्चित करने के लिए निर्देश

## शिशु मृत्यु दर में हरियाणा राष्ट्रीय औसत के बराबर, पंजाब से अधिक तेज सुधार दर्ज!

जीत समाचार हरियाणा (ब्यूरो)। सैपल रजिस्ट्रेशन सिस्टम (एसआरएस) रिपोर्ट 2024 के अनुसार, हरियाणा ने बाल स्वास्थ्य परिणामों में महत्वपूर्ण प्रगति दर्ज की है, जिसमें राज्य की शिशु मृत्यु दर घटकर प्रति 1,000 जीवित जन्मों पर 24 रह गई है। पिछले 5 वर्षों में हरियाणा ने शिशु मृत्यु दर में लगभग 14 प्रतिशत की कमी दर्ज की है। कृ. डॉ. सुमिता मिश्रा, अतिरिक्त मुख्य सचिव, स्वास्थ्य एवं परिवार कल्याण विभाग।

॥ जय श्री राम ॥ ॥ जय श्री हनुमान ॥

श्री हिन्दू तख्त

ॐ

एक धर्म  
एक संस्कार  
एक स्वाभिमान  
एक सनातन  
धर्म

— ॐ हमारा अभियान ॐ —

**सनातन धर्म**

हमारी पहचान

सनातन धर्म हमारी संस्कृति, हमारी आस्था, हमारी विरासत है।  
आइए, हम सब मिलकर सनातन धर्म की रक्षा, समर्थन और प्रचार के लिए एकजुट हों और आने वाली पीढ़ियों को इसका अमूल्य ज्ञान दें।

क्रांतिकारी तपस्वी  
**स्वामी धनंजय गिरी जी महाराज**  
राष्ट्रीय अध्यक्ष श्री हिन्दू तख्त एवं  
पीठाधीश्वर सनातन न्याय पीठ  
श्री पंचदस नाम जूना अखाड़ा

आप भी हमारे संस्थान से जुड़ें  
संपर्क करें: 9878910253 / 7889524055

सनातन धर्म की जय | हिन्दू तख्त की जय | भारत माता की जय

समूह समान संगठन (ससस) रजि.

**SSS**

बेसहारा गुरु अडे पसुआ  
दी सडाल

ISO 9001:2015

रुजगार काउंसिलिंग

वेसट अडे पलासटिक  
रिसाईकलिंग

बँचे, अँरतं अडे बसुरगं दे समाजिक  
विकास विंच सहियोग दिउ

**द्वारड वलंटीअर पुआईंट**

संपर्क : 85679-57745, 90410-90470

www.zeetsamachar.com रविवार, 7 जून 2026

## संपादकीय: संपादक की कलम से जनता की तीसरी आँख

एक बहुत ही शक्तिशाली विचार है। आज के समय में, जब सूचनाओं की भरमार है, यह वाक्यांश जिम्मेदारी, निडरता और जागरूकता का प्रतीक बन जाता है।

मुख्य संदेश (संपादकीय दृष्टिकोण)  
आज की पत्रकारिता केवल सूचना देने तक सीमित नहीं है, बल्कि यह व्यवस्था की खामियों को देखने वाली 'जनता की तीसरी आँख' बन गई है। यह आँख सोती नहीं है यह सवाल पूछती है, यह जिम्मेदारी तय करती है और यह सच को सामने लाने से नहीं डरती। हम (जीत समाचार) आपकी वही आँख हैं जो सत्ता के गलियारों से लेकर समाज के अंतिम व्यक्ति की समस्याओं तक को स्पष्ट देख पा रही है।

सोशल मीडिया के लिए विचार (कैप्शन के रूप में)  
विकल्प | सत्य कड़वा हो सकता है, लेकिन 'जनता की तीसरी आँख' उसे छिपाती नहीं। हम हर उस खबर के साथ खड़े हैं जो व्यवस्था को आईना दिखाती है। जीतसमाचार: जनता की तीसरी आँख  
विकल्प : क्या आप देख रहे हैं जो हो रहा है? 'जनता की तीसरी आँख' केवल देखती नहीं, परखती भी है। जागरूक बनिए, सवाल पूछिए।

जनता को जोड़ने का आह्वान  
आज 'जनता की तीसरी आँख' को आपकी मदद की जरूरत है। अपने आसपास हो रहे अन्याय, अनदेखी समस्याओं या सकारात्मक बदलावों की सूचना हमें भेजें। आपकी आवाज, हमारा मंच। आइए मिलकर सच को उजागर करें।

एक संपादक के लिए सुझाव:  
चूंकि आप कांगड़ा और आसपास के क्षेत्रों में सक्रिय हैं, आप इस वाक्यांश को स्थानीय मंचों से जोड़ सकते हैं। उदाहरण के लिए:  
सड़कों की बदहाली से लेकर सरकारी दफ्तरों के भ्रष्टाचार तक, 'जनता की तीसरी आँख' अब सब देख रही है। कांगड़ा और हिमाचल के विकास में अब किसी भी लापरवाही की गुंजाइश नहीं है।

कमल पवार

एक बहुत बड़ा विशाल पेड़ था। उस पर बीसीयों हंस रहते थे। उनमें एक बहुत स्थाना हंस था, बुद्धिमान और बहुत दूरदर्शी। सब उसका आदर करते 'ताऊ' कहकर बुलाते थे। एक दिन उसने एक नन्ही-सी बेल को पेड़ के तने पर बहुत नीचे लिपटते पाया। ताऊ ने दूसरे हंसों को बुलाकर कहा 'देखो, इस बेल को नष्ट कर दो। एक दिन यह बेल हम सबको मौत के मुंह में ले जाएगी'

एक युवा हंस हंसते हुए बोला "ताऊ, यह छोटी-सी बेल हमें कैसे मौत के मुंह में ले जाएगी?"

स्थाने हंस ने समझाया "आज यह तुम्हें छोटी-सी लग रही है। धीरे-धीरे यह पेड़ के सारे तने को लपेटा मारकर ऊपर तक आएगी। फिर बेल का तना मोटा होने लगेगा और पेड़ से चिपक जाएगा, तब नीचे से ऊपर तक पेड़ पर चढ़ने के लिए सीढ़ी बन जाएगी। कोई भी शिकारी सीढ़ी के सहारे चढ़कर हम तक पहुंच जाएगा और हम मारे जाएंगे।"

दूसरे हंस को यकीन न आया "एक छोटी सी बेल कैसे सीढ़ी बनेगी?"

तीसरा हंस बोला "ताऊ, तु तो एक छोटी-सी बेल को खींचकर ज्यादा ही लम्बा कर रहा है" एक हंस बड़बड़ाया "यह ताऊ अपनी अक्ल का रौब डालने के लिए अंत-शुंठ कहानी बना रहा है"

इस प्रकार किसी दूसरे हंस ने ताऊ की बात को गंभीरता से नहीं लिया। इतनी दूर तक देख पाने की उनमें अक्ल कहां थी?

समय बीतता रहा। बेल लिपटते-लिपटते ऊपर शाखों तक पहुंच गई। बेल का तना मोटा होना शुरू हुआ और सचमुच ही पेड़ के तने पर सीढ़ी बन गई। जिस पर आसानी से चढ़ा जा सकता था। सबको ताऊ की बात की सच्चाई सामने नजर आने लगी। पर अब कुछ नहीं किया जा सकता था क्योंकि बेल इतनी मजबूत हो गई थी कि उसे नष्ट करना हंसों के बस की बात नहीं थी। एक दिन जब सब हंस दाना चुगने बाहर गए हुए थे तब एक बहेलिया उधर आ निकला। पेड़ पर बनी सीढ़ी को देखते ही उसने पेड़ पर चढ़कर जाल बिछाया और चला गया। सांझ को सारे हंस लौट आए पेड़ पर उतरे तो बहेलिया के जाल में बुरी तरह फंस गए। जब वे जाल में फंस गए और फडफडाने लगे, तब उन्हें ताऊ की बुद्धिमान और दूरदर्शिता का पता लगा। सब ताऊ की बात न मानने के लिए लज्जित थे और अपने आपको कोस रहे थे। ताऊ सबसे रूढ़ था और चुप बैठा था।

एक हंस ने हिम्मत करके कहा "ताऊ, हम मूर्ख हैं, लेकिन अब हमसे मुंह मत फेरो।"

दूसरा हंस बोला "इस संकट से निकालने की तरकीब तू ही हमें बता सकता है। आगे हम तेरी कोई बात नहीं टालेंगे" सभी हंसों ने हामी भरी तब ताऊ ने उन्हें बताया "मेरी बात ध्यान से सुनो। सुबह जब बहेलिया आएगा, तब मुर्दा होने का नाटक करना। बहेलिया तुम्हें मुर्दा समझकर जाल से निकाल कर जमीन पर रखता जाएगा। वहां भी मरे समान पड़े रहना। जैसे ही वह अन्तिम हंस को नीचे रखेगा, मैं सीटी बजाऊंगा। मेरी सीटी सुनते ही सब उड़ जाना"

सुबह बहेलिया आया। हंसों ने वैसा ही किया, जैसा ताऊ ने समझाया था। सचमुच बहेलिया हंसों को मुर्दा समझकर जमीन पर पटकता गया। सीटी की आवाज के साथ ही सारे हंस उड़ गए। बहेलिया अवाक होकर देखता रह गया।

**सीख:** बुद्धिमानों की सलाह गंभीरता से लेनी चाहिए।

दैनिक समाचार पत्र  
जीत समाचार

"जीत समाचार से जुड़ें, सच्ची खबरों का हिस्सा बनें!"  
(जीत सच्ची खबर की)



**रिपोर्टर बनें & खबरें दें**

अगर आपमें सच्ची खबरों की समझ है, तो जीत समाचार से जुड़ें। अपनी खबरें, लेख या वीडियो हमें भेजें। हम आपकी आवाज को देश-दुनिया तक पहुंचाएंगे।

9803025111, 8878400009



**विज्ञापन दें**

अपने व्यवसाय को नई ऊंचाइयों पर ले जाएं। जीत समाचार के विशाल पाठक वर्ग तक पहुंचें। आज ही अपने विज्ञापन बुक करें।



**हमारी वेबसाइट & सोशल मीडिया**

www.zeetsamachar.com - ताज़ा खबरों और विस्तृत जानकारी के लिए हमारी वेबसाइट देखें। सोशल मीडिया पर भी हमें फॉलो करें!

संपर्क करें और विश्वसनीय पत्रकारिता का हिस्सा बनें! 'जीत समाचार' - सिर्फ खबरें नहीं, सच्चाई का वादा।

जीत समाचार TV  
जीत सच्ची खबर की

जीत समाचार को हर जिले, शहर आदि से रिपोर्ट की आवश्यकता है। यदि आप में है दम तो मौका देगे हम!

जीत समाचार आपकी तीसरी आँख बन कर आपका मार्गदर्शन करेगा। आप के शहर में कोई ऐसी खबर हो तो आप हमारी अखबार व टीवी में दिखाना चाहते है तो सम्पर्क करें।

9041090470

दैनिक समाचार पत्र  
जीत समाचार  
जीत सच्ची खबर की

मुद्रक, प्रकाशक व सम्पादक : कमल पवार द्वारा 11368, पवित्र नगर, बालिया कालोनी हैबोवाल कलां, लुधियाना से प्रकाशित एवं जीत लुधियाना प्रिंटर्स हैबोवाल लुधियाना से मुद्रित।

सम्पादक : कमल पवार इस अंक में प्रकाशित एवं समस्त समाचारों के चयन एवं सम्पादक हेतु पी.आर.बी. एक्ट के अन्तर्गत उत्तरदायी तथा उत्पन्न समस्त विवाद लुधियाना न्यायालय के अधीन होंगे।

R.N.I NO. PUN/HIN/2013/60106

Contact us :- +91-98030-25111.

# प्रशासन ने डेंगू की रोकथाम के लिए जोरदार कैंपेन शुरू किया

321 टीमों ने घर-घर जाकर लार्वा चेक किया, 30 मार्च से 31 मई तक लुधियाना में 5.5 लाख से ज्यादा घरों की चेकिंग की गई

जीत समाचार लुधियाना।

लोगों की सेहत की सुरक्षा और डेंगू को फैलने से रोकने के अपने पक्के वादे के तहत, जिला प्रशासन ने पूरे जिले में डेंगू के खिलाफ अपने कैंपेन को काफी तेज कर दिया है। रोकथाम की एक बड़ी स्ट्रेटेजी के तहत, 321 एंटी-लार्वा टीमों को बड़े पैमाने पर घर-घर जाकर इन्स्पेक्शन करने और लोगों को जागरूक करने के लिए लगाया गया है।

डिप्टी कमिश्नर हिमांशु जैन ने बताया कि 30 मार्च से 31 मई तक, एंटी-लार्वा टीमों ने जिले के शहरी और ग्रामीण इलाकों में कुल 554418 घरों की इन्स्पेक्शन की। इन्स्पेक्शन के दौरान, 57 जगहों पर डेंगू मच्छर के लार्वा मिले। नियमों का उल्लंघन करने वालों के चालान काटे गए ताकि रोकथाम के उपायों का सख्ती से पालन हो सके।

डिप्टी कमिश्नर ने कहा कि प्रशासन ने डेंगू से असरदार तरीके से निपटने के लिए कई तरह की स्ट्रेटेजी अपनाई है, जिसमें निगरानी, नियम लागू करना, लोगों की भागीदारी और जागरूकता फैलाना शामिल है। एंटी-लार्वा टीमों मच्छरों के पनपने की संभावित जगहों की अच्छी तरह से जांच कर रही हैं, जिसमें ड्रेजिंग कूलर, पानी के स्टोरेज टैंक, रेफ्रिजरेटर ट्रे, गमले, फेंके हुए टायर, पक्षियों को दाना डालने की जगह, पानी के कंटेनर और घर के दूसरे बर्तन शामिल हैं, जहां साफ पानी जमा हो सकता है।

लोगों की भागीदारी के महत्व पर जोर देते हुए, डीसी हिमांशु जैन ने कहा कि डेंगू की रोकथाम सिर्फ सरकारी कोशिशों से नहीं की जा सकती और इसके लिए हर रहने वाले के सक्रिय सहयोग की जरूरत है। उन्होंने इस बात पर जोर दिया कि एडीज एजिप्टी मच्छर, जो डेंगू फैलाता है, मुख्य रूप से घरों और आस-पास के इलाकों में पाए जाने वाले साफ रुके हुए पानी में पनपता है। इसलिए, लोगों को रेगुलर तौर पर अपनी जगहों की जांच करनी चाहिए और मच्छरों के पनपने की सभी संभावित जगहों



को खत्म करना चाहिए।

डिप्टी कमिश्नर ने आगे बताया कि डेंगू हॉटस्पॉट की एक डिटेल्ड लिस्ट सभी संबंधित डिपार्टमेंट और स्टैकहोल्डर्स के साथ शेयर की गई है ताकि मिलकर काम किया जा सके और सरकार की एंटी-डेंगू गाइडलाइंस को असरदार तरीके से लागू किया जा सके। ज्यादा निगरानी और जागरूकता कैंपेन के जरिए कमजोर इलाकों पर खास ध्यान दिया जा रहा है।

जिले में रोकथाम के उपायों के तहत, हेल्थ डिपार्टमेंट और सिविक बॉडीज पहचाने गए हॉटस्पॉट और सेंसिटिव जगहों पर रेगुलर फॉलोअप और एंटी-लार्वा स्प्रे का काम कर रही हैं। साथ ही, जिन लोगों और जगहों पर इन्स्पेक्शन के दौरान मच्छरों के लार्वा पाए जाते हैं, उनके खिलाफ कार्रवाई की जा रही है।

जनता से अपील करते हुए, डीसी हिमांशु जैन ने लोगों से पानी जमा करने वाले सभी कंटेनरों को ठीक से ढककर रखने और रेगुलर साफ करने की अपील की। उन्होंने लोगों को पुराने टायर, टूटे हुए बर्तन, इस्तेमाल न होने वाले बर्तन, फेंके हुए कंटेनर और बारिश का पानी या जमा पानी जमा करने वाली दूसरी चीजों को हटाने की भी सलाह दी। मच्छरों को पनपने से रोकने के लिए कूलर, गमले और पानी की ट्रे की हर हफ्ते सफाई और सुखाने को एक रेगुलर प्रैक्टिस बना लेना चाहिए।

डीसी हिमांशु जैन ने कहा, डेंगू से बचाव सिर्फ सरकारी डिपार्टमेंट की जिम्मेदारी नहीं है यह एक सामाजिक जिम्मेदारी है जिसके लिए हर नागरिक को मिलकर कोशिश करनी होगी। डेंगू के खिलाफ हमारी लड़ाई में लोगों में जागरूकता और एक्टिव हिस्सेदारी सबसे मजबूत हथियार हैं। 'क्या करें और क्या न करें' हफ्ते में कम से कम एक बार कूलर और दूसरे छोटे कंटेनर से पानी निकालें। मच्छरों के काटने से बचने के लिए दिन में एरोसोल का इस्तेमाल करें। ऐसे कपड़े न पहनें जिनसे हाथ और पैर खुले दिखें। बच्चों को शॉर्ट्स और आधी बाजू के कपड़े पहनकर खेलने न दें। दिन में सोते समय मच्छरदानी या मच्छर भगाने वाली क्रीम का इस्तेमाल करें। नालियों, कचरे और कूलर में एक हफ्ते से ज्यादा पानी जमा रहना डेंगू का खतरा है।

वोटों की सुविधा के लिए 7 जून को सभी पोलिंग स्टेशन खुले रहेंगे : एसडीएम खन्ना

जीत समाचार खन्ना/लुधियाना।  
वोट रजिस्ट्रेशन ऑफिसर -कम-सब-डिवीजनल मजिस्ट्रेट खन्ना पायल गोयल ने कहा कि इलेक्शन कमीशन ऑफ इंडिया और चीफ इलेक्टरल ऑफिसर पंजाब के निर्देशों के अनुसार, मौजूदा वोटों की 2003 वोट लिस्ट के साथ मैपिंग के लिए प्री-स्पेशल इंटेसिव रिवीजन कैंप चलाया जाएगा। इस कैंपेन को और असरदार और तेज बनाने के मकसद से 7 जून 2026 (रविवार) को सब-डिवीजन खन्ना के सभी पोलिंग स्टेशनों पर स्पेशल कैंप लगाए जाएंगे।

उन्होंने कहा कि ये स्पेशल कैंप सुबह 10:00 बजे से शाम 4:00 बजे तक लगाए जाएंगे, जहां सभी बूथ लेवल ऑफिसर अपने-अपने पोलिंग बूथ पर मौजूद रहेंगे और मौजूदा वोटों की 2003 की वोट लिस्ट से मैपिंग का काम करेंगे।

सब-डिवीजनल मजिस्ट्रेट खन्ना ने राजनीतिक पार्टियों के नुमाइंदों और उनके बूथ लेवल एजेंट से भी अपील की कि जिन वोटों की प्री-प मैपिंग अभी तक नहीं हुई है, उन्हें स्पेशल कैंप में पहुंचने के लिए मोटिवेट किया जाए और बूथ लेवल ऑफिसर को जरूरी मदद दी जाए।

उन्होंने कहा कि सभी संबंधित अधिकारी कैंप के दौरान अपने-अपने इलाकों के पोलिंग स्टेशनों का इन्स्पेक्शन करेंगे और बीएलओ और सुपरवाइजर्स की मौजूदगी और कामकाज की रेगुलर जांच पक्का करेंगे। उन्होंने सभी डिपार्टमेंट हेड को निर्देश दिया कि 7 जून को स्पेशल कैंप के लिए पोलिंग स्टेशन की बिल्डिंग खुली रखें, ताकि वोटों को किसी तरह की दिक्कत न हो। पायल गोयल ने सब-डिवीजनल खन्ना के सभी वोटों से अपील की है कि वे इस स्पेशल कैंप में सहयोग करें और अपने-अपने पोलिंग स्टेशन पर पहुंचकर वोट लिस्ट मैप करवाएं।

शीतल जुनेजा ने पंजाब स्टेट ट्रेडर्स कमीशन की मीटिंग में अमृतसर और तरनतारन के व्यापारियों से जुड़े जरूरी मुद्दे उठाए। किराया बढ़ोतरी, एलडीएच मार्केट, राम बाग आग लगने की घटना, मछली मार्केट विवाद और होटलों को रेगुलर करने जैसी मांगें रखी गईं।

जीत समाचार अमृतसर। पंजाब स्टेट ट्रेडर्स कमीशन की मीटिंग पंजाब भवन, चंडीगढ़ में कमीशन के चेयरमैन और पंजाब के फाइनेंस मिनिस्टर श्री हरपाल सिंह चीमा की अध्यक्षता में हुई। मीटिंग में लोकल गवर्नमेंट मिनिस्टर श्री हरजोत सिंह बैस, वाइस चेयरमैन अनिल ठाकुर, डीजीपी (लॉ एंड ऑर्डर) पी.के. सिन्हा, सेक्रेटरी टैक्सेशन एंड एक्साइज अजीत बालाजी जोशी, सेक्रेटरी एच.एस. बराड़, सेक्रेटरी संदीप गोयल और दूसरे अधिकारी मौजूद थे। मीटिंग के दौरान, पंजाब स्टेट ट्रेडर्स कमीशन के मेंबर और माझा जोन इंचार्ज श्री शीतल जुनेजा ने अमृतसर और तरनतारन जिलों के व्यापारियों से जुड़े कई जरूरी मुद्दे उठाए। उन्होंने 1200 से 1400 दुकानों का किराया बढ़ाने, प्क्क मार्केट की दुकानों का म्यूटेशन और राम बाग मार्केट में आग लगने की घटना से प्रभावित दुकानदारों को सही मुआवजा देने की मांग की। उन्होंने मछली मार्केट से जुड़े विवाद को भी जल्द से जल्द होलसेल मछली विक्रेताओं से बातचीत करके सुलझाने और अमृतसर के वाल्ड सिटी इलाके में चल रहे करीब 800 होटलों को एकमुश्त सेटलमेंट स्कीम के तहत रेगुलर करने की मांग की। श्री जुनेजा ने च्क द्वारा कॉलोनाइजर्स पर लगाए जाने वाले म्क्क चार्ज को कम करने, प्लॉट होल्डर्स के लिए छूट जारी करने की प्रक्रिया को आसान बनाने और व्यापार को बढ़ावा देने के लिए अमृतसर शहरी, ग्रामीण और तरनतारन इलाकों में व्यापारियों की सुरक्षा सुनिश्चित करने की मांग भी उठाई। मीटिंग के दौरान वित्त मंत्री हरपाल सिंह चीमा ने संबंधित अधिकारियों के साथ इन मुद्दों पर चर्चा की और व्यापारियों की जायज मांगों को हल करने के लिए जरूरी कदम उठाने का भरोसा दिया।

JEET SAMACHAR

## जीत समाचार

लुधियाना में निडर और सच्चे पत्रकारों की ज़रूरत!

जो लोगों की समस्या सुन सके और सरकारी महकमे का सच लिख सके!

पावर कट, सड़क खराब, सड़क खराब

भ्रष्टाचार, भ्रष्टाचार, भ्रष्टाचार

संपर्क करें: 9803025111 / 8878400009

डिस्ट्रिक्ट इलेक्शन ऑफिसर ने स्पेशल इंटेसिव रिवीजन के लिए वोटर लिस्ट की मैपिंग का रिव्यू किया



जीत समाचार पटियाला।

पटियाला के डिप्टी कमिश्नर-कम-डिस्ट्रिक्ट इलेक्शन ऑफिसर डॉ. हिमांशु अग्रवाल ने इलेक्शन कमीशन ऑफ इंडिया के निर्देशों के अनुसार वोटर लिस्ट के स्पेशल इंटेसिव रिवीजन से पहले पटियाला जिले में मौजूदा वोटर लिस्ट की 2003 वोटर लिस्ट के साथ मैपिंग का रिव्यू किया। उन्होंने कहा कि जिले में अब तक 84 परसेंट मैपिंग हो चुकी है और बाकी मैपिंग को जल्द पूरा करने के लिए रविवार, 7 जून को जिले भर के सभी बर्थों पर स्पेशल कैंप भी लगाए जाएंगे। एडीसी अनूपिता जोहल, नवरीत कौर सेखों, सभी एसडीएम-डीई-ईआरओ और चुनाव तहसीलदारों के साथ सुपरवाइजर और ठरू के साथ मीटिंग में डिस्ट्रिक्ट इलेक्शन ऑफिसर ने सभी अधिकारियों को निर्देश दिए कि इस ड्यूटी को एक्स्ट्रा ड्यूटी न समझा जाए, क्योंकि वोटर लिस्ट में सुधार करना भी सरकारी कर्मचारियों की नॉर्मल ड्यूटी का हिस्सा है। उन्होंने कहा कि हालांकि यह बहुत मुश्किल काम है, लेकिन नाममकिन नहीं है, इसलिए मैपिंग का काम 100 परसेंट पूरा करने के लिए इसमें जो गलतियां (एनोमली) हैं, उन्हें खत्म किया जाए और मैपिंग को बढ़ाया जाए।

डॉ. हिमांशु अग्रवाल ने चुनाव क्षेत्र के हिसाब से रिव्यू करते हुए निर्देश दिए कि इलेक्शन कमीशन ऑफ इंडिया के काम को गंभीरता से लिया जाए और सभी प्रोफॉर्म ध्यान से भरे जाएं, क्योंकि कोई भी गलती होने पर सीनियर अधिकारी और इलेक्शन कमीशन गंभीरता से लेंगे। डिप्टी कमिश्नर ने बताया कि जिले के सभी 8 विधानसभा क्षेत्रों के 1520190 वोटर्स में से 1268487 वोटर्स के नाम 2003 वोटर लिस्ट से जोड़ दिए गए हैं और बाकी काम तेजी से किया जा रहा है। डॉ. हिमांशु अग्रवाल ने जिले के सभी वोटर्स और सभी राजनीतिक पार्टियों से भी अपील की कि अगर किसी वोटर या उसके परिवार के किसी सदस्य का वोट किसी भी वजह से 2003 वोटर लिस्ट से मैच नहीं हो रहा है, तो वे 7 जून (रविवार) को हर बूथ पर बीएलओ द्वारा लगाए जा रहे कैंप में शामिल होकर अपने वोटों का मिलान पक्का कर लें।

**Samuh Samaj Sangathan (Regd.)**

2007 to Update



अभी नहीं तो कभी नहीं  
मानवता की रक्षा एवं सुरक्षित रखने का मौका।  
सच्चाई से देश सेवा।

समूह समाज संगठन 2007 से जरूरतमंद लोगों की हमेशा से मदद करता आया है। यह तभी संभव होता है जब आप सभी लोग हमारे संगठन के साथ कंधे से कंधा मिलाकर खड़े होते हैं। आज की मुसीबत के समय में राशन और डेली जरूरत की सामग्री मस्क, सेनिटाइजर आदि इकठ्ठा करना जितना मुश्किल है। उससे मुश्किल इस सामग्री को बटना और लोगो तक पहुंचाना है।

किसी को हमारे संगठन के होते घबराने की जरूरत नहीं है हमारे संगठन के वॉलंटियर्स आपकी सेवा में हाजिर है। सम्पर्क करें।

9803025111, 9872081907, 7696420000, 98721  
77784, 8427566893

पंजाब को नशा मुक्त बनाने के लिए हर गांव और वार्ड तक पहुंचेगा 'ड्रग्स के खिलाफ जंग' कैंपेन

नशा मुक्ति मोर्चा ने अमृतसर ईस्ट विधानसभा क्षेत्र में अहम मीटिंग की, डिफेंस कमेटीयों से बातचीत की

जीत समाचार अमृतसर। मुख्यमंत्री श्री भगवंत सिंह मान के नेतृत्व में पंजाब सरकार द्वारा चलाए जा रहे 'ड्रग्स के खिलाफ जंग' कैंपेन को और असरदार बनाने के लिए नशा मुक्ति मोर्चा ने मैक्रो

से लेकर माइक्रो लेवल तक विधानसभा लेवल की मीटिंग शुरू कर दी हैं। इसी कड़ी में कल शाम अमृतसर ईस्ट विधानसभा क्षेत्र में एक अहम मीटिंग हुई।

मीटिंग के दौरान गांवों और वार्डों की डिफेंस कमेटीयों के सदस्यों से उनके इलाकों में ड्रग्स की मौजूदा स्थिति के बारे में फीडबैक लिया गया और ड्रग्स के खिलाफ चल रही लड़ाई को और मजबूत करने के लिए एक मिली-जुली स्ट्रेटेजी पर चर्चा की गई।

इस मौके पर बोलते हुए डर। जीवन जोत कौर ने कहा कि समाज के हर वर्ग को ड्रग्स के खिलाफ जंग में अपना योगदान देना होगा। उन्होंने कहा कि डिफेंस कमेटीयां और स्थानीय प्रतिनिधि इस कैंपेन की रीढ़ हैं, जो जमीनी स्तर पर लोगों को जागरूक करने और प्रशासन का साथ देने में अहम भूमिका निभा रहे हैं। मीटिंग में अमृतसर के मेयर जतिंदर सिंह मोती भाटिया ने अपने विचार रखते हुए कहा



कि नशा एक सामाजिक बुराई है और समाज के हर वर्ग को इस बुराई को जड़ से खत्म करने के लिए आगे आना चाहिए। उन्होंने कहा कि मान सरकार की तरफ से नशा मुक्ति के लिए किए जा रहे प्रयास सराहनीय हैं और हमें उनका जितना हो

सके उतना साथ देना चाहिए। इस मौके पर नशा मुक्ति मोर्चा माझा जौन के इंचार्ज दीक्षित धवन ने कहा कि पंजाब सरकार की यह मुहिम सिर्फ सरकारी मुहिम नहीं, बल्कि एक सामाजिक जन आंदोलन का रूप ले रही है। उन्होंने कहा कि पंजाब को नशा मुक्त बनाने का सपना गांवों और शहरों के लोगों की सीधी भागीदारी से ही साकार होगा। इस मौके पर जिला प्रशासन और प्रशासन की तरफ से साहिब सिंह, लकी कपूर, एस. के., हितेश वीर गुप्ता (नोडल ऑफिसर पूर्वी-कम-आरटीओ अमृतसर), रविंदर सिंह और अलग-अलग थानों के 80 मौजूद थे। इस मौके पर नशा मुक्ति मोर्चा हल्का पूर्वी के सभी ब्लॉक अध्यक्ष, वार्ड और एक्टिंग अध्यक्ष और कन्वीनर भी शामिल हुए। सभी मौजूद सदस्यों ने पंजाब को नशा मुक्त बनाने के लिए सरकार और प्रशासन की तरफ से पूरा सहयोग देने का भरपूर दायित्व लिया। वक्ताओं ने कहा कि 'गांवों/शहरों का हाल मुख्यमंत्री के पास' की भावना के साथ लोगों की समस्याओं और सुझावों को सीधे सरकार तक पहुंचाया जा रहा है, ताकि नशे की समस्या का पक्का समाधान हो सके।

स्मार्ट सिटी स्कीम के तहत कुल 6.21 करोड़ की लागत से तैयार किया गया



जीत समाचार जालंधर। मशहूर पर्यावरणविद और राज्यसभा सदस्य संत बलबीर सिंह सीचेवाल ने आज वर्ल्ड एनवायरनमेंट डे के मौके पर लोकल बस्ती पीर दाद के सीवेज ट्रीटमेंट प्लांट से 25 डक्क (मिलियन लीटर पर डे) ट्रीटेड पानी का इस्तेमाल करके आस-पास के 4 गांवों में खेती की जमीन की सिंचाई के लिए एक प्रोजेक्ट का उद्घाटन किया। इस मौके पर करतारपुर से डर। श्री बलकार सिंह भी मौजूद थे।

इस मौके पर, संत बलबीर सिंह सीचेवाल ने अपने भाषण में गाउंडवाटर बचाने के लिए दूसरे सरफेस वॉटर बेस्ड सिंचाई के सोर्स बनाने और नहर के पानी का ज्यादा से ज्यादा इस्तेमाल करने की

जरूरत पर जोर दिया।

उन्होंने कहा कि यह प्रोजेक्ट स्मार्ट सिटी स्कीम के तहत कुल 6.21 करोड़ की लागत से तैयार किया गया है, जिससे करीब 600 किसान परिवारों की 550 हेक्टेयर से ज्यादा खेती की जमीन को फायदा मिल रहा है।

डर। श्री बलकार सिंह ने कहा कि यह ट्रीटेड पानी, जो पहले किसी और तरीके से नालों में बर्बाद हो जाता था, अब 550 हेक्टेयर से ज्यादा खेती की जमीन की साल भर सिंचाई पक्का करेगा। इस मौके पर सफीपुर, चमियारा, गिल और गाजीपुर गांवों के किसान भी मौजूद थे, जिन्होंने इस इलाके में यह प्रोजेक्ट लाने के लिए पंजाब सरकार की कोशिशों की तारीफ की।

## प्रतिभाशाली बच्चों को दिया जाएगा ऑनलाइन कोचिंग पैकेज : गंधर्वा राठौड़

● महिला उद्यमियों के उत्पादों के बेहतर विपणन में भी मदद करेगी वीनस फाउंडेशन

जीत समाचार हमीरपुर (ब्यूरो)। जिला हमीरपुर के विभिन्न शिक्षण संस्थानों के प्रतिभाशाली विद्यार्थियों, विशेषकर छात्राओं को प्रतियोगी परीक्षाओं की तैयारी करवाने के लिए जिला प्रशासन ने स्वयंसेवी संस्था वीनस फाउंडेशन और प्रसिद्ध ऑनलाइन कोचिंग संस्थान फिजिक्सवाला के सहयोग से एक विशेष पहल की है। इस संबंध में शनिवार को यहां बचत भवन में आयोजित शिक्षा एवं ग्रामीण उद्यमिता सम्मेलन 'नवदिशा' में प्रतिभाशाली विद्यार्थियों के साथ संवाद के दौरान उपायुक्त गंधर्वा राठौड़ ने बताया कि जिला प्रशासन ने वीनस फाउंडेशन के साथ एक एमओयू पर हस्ताक्षर किया है, जिसके तहत वीनस फाउंडेशन जिला हमीरपुर के चयनित प्रतिभाशाली विद्यार्थियों को 11वीं कक्षा से फिजिक्सवाला का ऑनलाइन पैकेज निशुल्क उपलब्ध करवाएगी।



उपायुक्त ने कहा कि कड़ी प्रतिस्पर्धा के इस दौर में आजकल ग्रामीण क्षेत्रों के कई प्रतिभाशाली बच्चे सही गाइडेंस एवं कोचिंग के अभाव में जेईई एवं नीट जैसी

प्रतिष्ठित प्रतियोगी परीक्षाओं में अच्छे रैंक हासिल नहीं कर पाते हैं। इसको देखते हुए जिला प्रशासन ने यह पहल की है। वीनस फाउंडेशन और फिजिक्सवाला के अधिकारियों का धन्यवाद करते हुए उपायुक्त ने ऑनलाइन कोचिंग पैकेज के लिए चयनित विद्यार्थियों से कहा कि वे इस पैकेज का भरपूर लाभ उठाते हुए कड़ी मेहनत करें और जेईई एवं नीट जैसी प्रतिष्ठित परीक्षाओं में बेहतरीन प्रदर्शन करें।

इस अवसर पर वीनस फाउंडेशन की प्रमुख

एकता चौधरी, टीम की अन्य सदस्यों दिव्या और स्वराज तथा फिजिक्सवाला के शिक्षक अमित कुमार ने भी विद्यार्थियों का मार्गदर्शन किया। कई विद्यार्थियों ने भी अपने विचार साझा किए।

इसके बाद दोपहर बाद के सत्र में उपायुक्त ने महिला स्वयं सहायता समूहों की उद्यमियों के साथ भी संवाद किया। इस दौरान वीनस फाउंडेशन की टीम ने महिला उद्यमियों एवं समूहों के उत्पादों का अवलोकन एवं मूल्यांकन किया। एकता चौधरी और अन्य विशेषज्ञों ने बताया कि वीनस फाउंडेशन इन महिला उद्यमियों के उत्पादों की मार्केटिंग में हरसंभव मदद करेगी।

## 25 तक बंद रहेगी लुद्धर-लगमनवी-सुलगवान सड़क

जीत समाचार भोरंज (ब्यूरो)। उपमंडल भोरंज के अंतर्गत लुद्धर-लगमनवी-सुलगवान सड़क की मरम्मत के कार्य के चलते इस सड़क पर यातायात 25 जून तक बंद किया गया है।

इस संबंध में आदेश जारी करते हुए एसडीएम शशिपाल शर्मा ने बताया कि लुद्धर-लगमनवी-सुलगवान सड़क के मरम्मत कार्य को सूचारू रूप से जारी रखने तथा इसे अतिशीघ्र पूरा करने के लिए उक्त सड़क पर वाहनों की आवाजाही 25 जून तक बंद की गई है। इस दौरान क्षेत्र के वाहन चालक अन्य वैकल्पिक रूटों से आवाजाही कर सकते हैं।

एसडीएम ने लोक निर्माण विभाग के अधिकारियों को दोनों तरफ सांकेतिक बोर्ड लगाने के निर्देश दिए हैं, ताकि वाहन चालकों को कोई दिक्कत न हो और वे वैकल्पिक रूटों का इस्तेमाल कर सकें।

## जिला परिषद के नवनिर्वाचित सदस्यों का शपथ ग्रहण समारोह 8 को

जीत समाचार बिलासपुर (ब्यूरो)। उपायुक्त राहुल कुमार ने जानकारी देते हुए बताया कि जिला परिषद बिलासपुर के सभी 14 वार्डों के नवनिर्वाचित सदस्यों का शपथ ग्रहण समारोह 8 जून को प्रातः 11 बजे जिला पंचायत संसाधन केंद्र भवन के प्रशिक्षण हॉल में आयोजित किया जाएगा।

इस शपथ ग्रहण समारोह में जिला के सभी नवनिर्वाचित जिला परिषद सदस्यों को शपथ दिलाई जाएगी।

# इंटरनेशनल शिमला समर फेस्टिवल-2026 में गूंजेगी देशभर की प्रतिभाओं की आवाज

जीत समाचार शिमला। इंटरनेशनल शिमला समर फेस्टिवल-2026 के अंतर्गत आयोजित प्रतिष्ठित गायन प्रतियोगिता "वॉइस ऑफ माउंटेन्स" के मेगा ऑडिशन का आज ऐतिहासिक गेयटी थियेटर, शिमला में सफल आयोजन किया गया। कार्यक्रम में देश के विभिन्न राज्यों से आए प्रतिभागियों ने अपनी मधुर आवाज और शानदार प्रस्तुतियों से दर्शकों एवं निर्णायकों को मंत्रमुग्ध कर दिया।

ऑडिशन में महाराष्ट्र, कर्नाटक, मध्य प्रदेश, दिल्ली, हरियाणा, पंजाब, उत्तराखंड सहित देश के विभिन्न हिस्सों से लगभग 60 प्रतिभागियों ने भाग लिया। प्रतिभागियों ने अपनी गायन प्रतिभा का उत्कृष्ट प्रदर्शन करते हुए प्रतियोगिता को राष्ट्रीय स्वरूप प्रदान किया।

कार्यक्रम के मुख्य निर्णायक मंडल में प्रोफेसर डॉ. रोहित मोक्टा, प्रोफेसर कामिनी शांडिल तथा विनोद चन्ना शामिल रहे। निर्णायकों ने प्रतिभागियों की प्रस्तुति, सुर, ताल, अभिव्यक्ति एवं मंचीय प्रदर्शन के आधार पर उनका मूल्यांकन किया।

कार्यक्रम का शुभारंभ मुख्य अतिथि अतिरिक्त जिला दण्डाधिकारी (पॉटोकॉल) शिमला ज्योति राणा द्वारा किया



गया। इस अवसर पर उन्होंने प्रतिभागियों का उत्साहवर्धन करते हुए कहा कि ऐसे मंच युवा कलाकारों को अपनी प्रतिभा प्रदर्शित करने का सुनहरा अवसर प्रदान करते हैं। उन्होंने कहा कि "वॉइस ऑफ माउंटेन्स" केवल एक प्रतियोगिता नहीं, बल्कि देश और हिमाचल की उभरती हुई प्रतिभाओं को राष्ट्रीय पहचान दिलाने का सशक्त माध्यम है।

मेगा ऑडिशन के उपरांत 30 प्रतिभागियों का चयन

अगले चरण अर्थात् थिएटर राउंड के लिए किया गया है, जिसका आयोजन 7 जून को किया जाएगा। इस राउंड में प्रतिभागी अपनी गायन क्षमता का और बेहतर प्रदर्शन करेंगे।

थिएटर राउंड के बाद चयनित टॉप-10 प्रतिभागी इंटरनेशनल शिमला समर फेस्टिवल 2026 के मुख्य मंच पर आयोजित होने वाले फाइनल राउंड में अपनी प्रस्तुति देंगे। यह फाइनल मुकाबला 8 जून से 12 जून तक समर फेस्टिवल के दौरान आयोजित होगा, जहां प्रतिभागी देशभर से आए दर्शकों और संगीत प्रेमियों के सामने अपनी प्रतिभा का प्रदर्शन करेंगे।

"वॉइस ऑफ माउंटेन्स" के माध्यम से इस वर्ष देशभर की युवा प्रतिभाओं को एक साझा मंच मिला है, जहां विविध संस्कृतियों और सुरों का अद्भुत संगम देखने को मिल रहा है। प्रतियोगिता ने न केवल संगीत प्रेमियों का ध्यान आकर्षित किया है,

बल्कि युवा कलाकारों के लिए नए अवसरों के द्वार भी खोले हैं।

अब सभी की निगाहें 7 जून को होने वाले थिएटर राउंड और उसके बाद इंटरनेशनल शिमला समर फेस्टिवल के मुख्य मंच पर आयोजित होने वाले फाइनल राउंड पर टिकी हैं, जहां देशभर की श्रेष्ठ आवाजों के बीच खिताब की रोमांचक जंग देखने को मिलेगी।

उपायुक्त ने दिलाई हिमाल जिला के नवनिर्वाचित जिला परिषद सदस्यों को शपथ



जीत समाचार हिमाल (ब्यूरो)। उपायुक्त हिमाल अनुपम कश्यप ने आज जिला हिमाल के नव निर्वाचित जिला परिषद सदस्यों को बचत भवन के सभागार कक्ष में शपथ दिलाई जिसमें सभी 25 वार्ड के नव निर्वाचित सदस्य शामिल रहे।

नवनिर्वाचित जिला परिषद सदस्यों के तहत वार्ड संख्या 1 त्यावल ज्युरी से कुमारी अनुराधा, वार्ड संख्या 2 झाकड़ी से कुमारी ममता, वार्ड संख्या 3 नरैण से रौनी, वार्ड संख्या 4 बगलती से रानु देवी, वार्ड संख्या 5 सीमा रणटाड़ी से सुरेंद्र रेटका, वार्ड संख्या 6 क्वार से मनजीत सिंह, वार्ड संख्या 7 खशुधार से धर्मेश सिंह, वार्ड संख्या 8 भलुण से कल्पना देवी, वार्ड संख्या 9 टिककर से भरत सिंह कलांटा, वार्ड संख्या 10 सरस्वती नगर से कुमारी नेहा मेहता, वार्ड संख्या 11 बढाल से मीनाक्षी, वार्ड संख्या 12 कलबोग से रेखा चौहान व वार्ड संख्या 13 चडोली से कुमारी मन्नत तेगवान ने जिला परिषद सदस्य की शपथ ली।

इसी प्रकार वार्ड संख्या 14 चन्दलोग नेरुवा से भोपेंद्र, वार्ड संख्या 15 गोरली मडावग से अतुल शर्मा, वार्ड संख्या 16 घोड़ना से सुरेंद्र कुमार, वार्ड संख्या 17 टियाली से कुमारी नेहा जगता, वार्ड संख्या 18 क्वार से आशा कंवर, वार्ड संख्या 19 चमियाना से खुश विक्रम सेन, वार्ड संख्या 20 बल्लैया से ओम प्रकाश, वार्ड संख्या 21 बढई से प्रियंका तनवर, वार्ड संख्या 22 हलोग धामी से अनीता देवी, वार्ड संख्या 23 खटनोल से कुमारी प्रभा उर्फ शिवानी, वार्ड संख्या 24 कुमारसैन से तारा देवी व वार्ड संख्या 25 भुट्टी से संदीप को शपथ दिलाई गई।

**मुख्य चुनाव आयुक्त ज्ञानेश कुमार ने किया अधिकारियों के साथ अनुभव सांझा फीडबैक भी ली, 'कांगड़ा तथा चामुंडा मंदिर में पूजा अर्चना भी की'**



जीत समाचार धर्मशाला/पालमपुर (अभिषेक)। भारत के मुख्य चुनाव आयुक्त माननीय श्री ज्ञानेश कुमार आज पालमपुर उपमंडल के प्रवास पर रहे। इस दौरान उन्होंने उपमंडल के विभिन्न प्रशासनिक/धुनाव अधिकारियों के साथ चुनावों से संबंधित महत्वपूर्ण विषयों पर विस्तृत चर्चा की। मुख्य चुनाव आयुक्त ने चुनावों को सफलतापूर्वक संपन्न करवाने को लेकर अधिकारियों के साथ अपने व्यापक अनुभव साझा किए, साथ ही चुनावी प्रक्रिया के दौरान सामने आने वाली विभिन्न व्यावहारिक समस्याओं और अधिकारियों की शंकाओं का मौके पर ही निवारण किया।

प्रशासनिक बैठक के उपरांत, श्री ज्ञानेश कुमार ने अपने परिवार के साथ प्रसिद्ध रवाह टी इस्टेट का दौरा किया। पालमपुर की प्राकृतिक खूबसूरती और सुरम्य वादियों को निहारते हुए उन्होंने यहाँ के नैसर्गिक सौंदर्य की जमकर सराहना की। इस मौके पर मौजूद स्थानीय अधिकारियों ने उन्हें पालमपुर में संचालित हो रही विभिन्न पर्यटन गतिविधियों व भविष्य की संभावनाओं से भी अवगत करवाया। अपने इस भ्रमण के दौरान मुख्य चुनाव आयुक्त ने चाय के बागानों में जाकर चाय उत्पादन की बारीकियों को समझा और चाय फैक्ट्री में हरी पत्तियों से अंतिम उत्पाद (चायपत्ती) तैयार होने की पूरी प्रक्रिया की विस्तृत जानकारी हासिल की।

इससे पूर्व मुख्य चुनाव आयुक्त ने बृजेश्वरी मंदिर कांगड़ा तथा चामुंडा मंदिर में पूजा अर्चना की तथा मंगलकामना की। उन्होंने ऐतिहासिक कांगड़ा किला का भी भ्रमण किया। इस मौके पर उनके साथ, कृषि विश्वविद्यालय की कुलसचिव डॉ. मधु चौधरी, अतिरिक्त मुख्य निर्वाचन अधिकारी मुरारी लाल एव नीरज चांदला, उप मुख्य निर्वाचन अधिकारी दोर्जे ठाकुर, एडीएम कांगड़ा शिल्पी बेक्टा, एसडीएम डॉ. ओपी यादव सहित विभिन्न विभागों के अधिकारी कर्मचारी उपस्थित रहे।

## हिमाचल कैबिनेट का बड़ा फैसला: करणामूलक नियुक्तियों और सरकारी भूमि के नियमितीकरण को मिली मंजूरी



कैबिनेट ने 'सरकारी भूमि पर अतिक्रमण नियमितीकरण नीति-2026' को मंजूरी दी है। यह नीति उन भूमिहीन परिवारों और सीमांत किसानों के लिए है, जो आवासीय या कृषि कार्यों के लिए सरकारी भूमि पर काबिज हैं। इसे अब केंद्र सरकार को मंजूरी के लिए भेजा जाएगा।

**युवाओं और स्वरोजगार को प्रोत्साहन:**

राजीव गांधी स्वरोजगार स्टार्ट-अप योजना: इस योजना के चौथे चरण में ई-बस खरीदने पर 50 प्रतिशत और डीजल बस पर 30 प्रतिशत सब्सिडी दी जाएगी।

भर्तियों: वर्क इंस्पेक्टर के 400 पद, विश्वविद्यालय में सहायक प्रोफेसर के 17 पद और प्रशासनिक सेवा के 3 पद भरे जाएंगे।

**किसानों और बागवानों को राहत:**

कृषि ऋणरू भूमि नीलामी के खतरे का सामना कर रहे 6,356 किसानों के 3 लाख रुपये तक के कृषि ऋण पर 50 प्रतिशत ब्याज राज्य सरकार वहन करेगी।

ग्रेजिंग पॉलिसी-2026: पशुपालकों के लिए ऑनलाइन पोर्टल बनाया जाएगा, जिससे उन्हें रियल-टाइम परमिट मिल सकेंगे।

**अन्य महत्वपूर्ण निर्णय:**

भाग की खेती: चिकित्सा और वैज्ञानिक उद्देश्यों के लिए भाग की खेती को विनियमित करने के लिए नियमों में संशोधन किया गया।

राहत पैकेज रू हिमाल के अग्नि पीड़ित 15 परिवारों को 7 लाख रुपये प्रति परिवार (कुल 84.70 लाख) की वित्तीय सहायता दी जाएगी।

ट्रेक्टर संचालकों को राहत रू घरेलू उपयोग के लिए खनिज होने वाले ट्रेक्टरों की कम्पाउंडिंग फीस 4,500 रुपये से घटाकर मात्र 500 रुपये कर दी गई है।

मेले: सोलन के शूलिनी मेले को राष्ट्रीय स्तर का दर्जा दिया गया है, जबकि चंबा और कांगड़ा के मेलों को राज्य स्तरीय दर्जा मिला है।

शुल्क वापसी रू पूर्व कर्मचारी चयन आयोग द्वारा विज्ञापित 80 पोस्ट कोडों को रद्द कर अभ्यर्थियों को 4.27 करोड़ रुपये का परीक्षा शुल्क वापस लौटाया जाएगा।

यह बैठक राज्य के विभिन्न वर्गों के लिए बड़ी राहत लेकर आई है, विशेषकर उन युवाओं के लिए जो सरकारी नौकरी की प्रतीक्षा कर रहे थे और उन किसानों-बागवानों के लिए जिन्हें आर्थिक चुनौतियों का सामना करना पड़ रहा था।

जीत समाचार संवाददाता हिमाल। मुख्यमंत्री ठाकुर सुखविन्द सिंह सुक्खू की अध्यक्षता में आयोजित हिमाचल प्रदेश मंत्रिमंडल की बैठक में प्रदेश के विकास और जनहित से जुड़े कई दूरगामी निर्णय लिए गए हैं। कैबिनेट ने जहां सरकारी नौकरियों में भर्तियों का पिढारा खोला है, वहीं विभिन्न वर्गों के लिए राहत पैकेज और नई नीतियों को भी मंजूरी दी है।

**प्रमुख निर्णय एक नजर में:**

**करणामूलक नियुक्तियाँ और सेवा नियम:**

करणामूलक आधार पर राहत: पहले अस्वीकृत किए गए करणामूलक नियुक्ति के मामलों पर पुनर्विचार किया जाएगा। एकमुद्दत विशेष उपाय के रूप में इन मामलों की फिर से जांच होगी।

अंशकालिक कर्मचारियों को लाभ: 31 मार्च, 2026 तक सात वर्ष की सेवा पूरी कर चुके अंशकालिक कर्मचारियों को अब दैनिक वेतनभोगी बनाया जाएगा।

अध्ययन अवकाश: अध्ययन अवकाश पर जाने वाले कर्मचारियों को अब पूर्ण वेतन मिलेगा, साथ ही पुराने बकाया का भी भुगतान किया जाएगा।

पितृत्व अवकाश: जॉब ट्रेनिंग को अब 15 दिन का पितृत्व अवकाश मिलेगा।

**स्वास्थ्य क्षेत्र में बड़े बदलाव:**

बंपर भर्तियाँ: स्वास्थ्य विभाग में 300 चिकित्सा अधिकारी, 200 स्टाफ नर्स, 162 पैरामेडिकल स्टाफ (लैब तकनीशियन, रेडियोग्राफर आदि) और 250 चतुर्थ श्रेणी/मल्टी टास्क वर्करों की भर्ती होगी।

अस्पतालों का विस्तार: सरकाघाट अस्पताल को 150 बिस्तर और बद्दी अस्पताल को 200 बिस्तरों वाला किया जाएगा। इसके अलावा, नए स्वास्थ्य केंद्र और उप-केंद्र भी खुलेंगे।

हिम केयर योजना: बीमा कवरेज को 5 लाख से बढ़ाकर 7 लाख रुपये से 10 लाख रुपये तक करने का निर्णय लिया गया है।

**सरकारी भूमि और अतिक्रमण:**

## विशेष सूचना: बाबा धाम पानी बाबा जी के मंदिर में 14 जून को होगा भव्य भंडारा

जीत समाचार कांगड़ा/क्षेत्रीय डेस्क(अभिषेक)।

आस्था के केंद्र 'बाबा धाम पानी बाबा जी' के मंदिर में इस वर्ष का वार्षिक भंडारा आगामी 14 जून 2026, रविवार को आयोजित किया जाएगा। मंदिर प्रबंधन समिति द्वारा दी गई जानकारी के अनुसार, इस पावन अवसर पर विशेष धार्मिक अनुष्ठानों का आयोजन किया जाएगा। इस उपलक्ष्य में बाबा जी के दर्शन हेतु भारी संख्या में श्रद्धालुओं के पहुंचने की संभावना है। मंदिर



समिति ने सभी भक्तों से अपील की है कि वे इस दिन अधिक से अधिक संख्या में पहुंचकर प्रसाद ग्रहण करें और बाबा जी का आशीर्वाद प्राप्त करें।

समिति की ओर से समस्त भक्तजनों से आग्रह किया गया

है कि इस संदेश को अन्य श्रद्धालुओं और सोशल मीडिया समूहों में साझा करें, ताकि अधिक से अधिक भक्त इस पुनीत कार्य और दर्शन का लाभ उठा सकें। जय धाम पानी बाबा जी की! हर हर महादेव!